

சம்பூரணமாகத் தூய்மையாகி, அனைவரின் சம்ஸ்காரங்களும் ஒத்திசைவதே ஹோலியைக் கொண்டாடுதல் என்பதன் அர்த்தமாகும்.

இன்று, பாப்தாதா எங்கும் உள்ள தனது அதிபுனிதமான, அதியுயர்ந்த குழந்தைகளைப் பார்த்தார். குழந்தைகளான உங்களை விட இவ்வுலகில் உயர்ந்தவர்களும், அதிமேன்மையானவர்களும் இருக்கிறார்களா? நீங்கள் அதிமேலான தந்தையின் குழந்தைகள் ஆவீர்கள். கல்பம் முழுவதிலும் சென்று, அதியுயர்ந்த அந்தஸ்தைக் கொண்ட எவரையாவது உங்களால் கண்டு பிடிக்க முடியுமா என்று பாருங்கள். நீங்கள் ஆட்சியாளர்களாக இருக்கும்போது, உங்களை விட வேறு எவரிடமாவது பெரிய இராச்சியம் இருந்ததா? நீங்கள் பூஜிக்கப்படுவதையும், புகழப்படுவதையும் பொறுத்தவரையில், உங்களை விட மகத்தான அளவில், சரியான முறையில் பூஜிக்கப்படுபவர்கள் எவராவது இருக்கிறார்களா? நாடகத்தின் அற்புதமான இரகசியம் அதிமேன்மையானது. ஞானத்தின் அடிப்படையில், ஆத்மாக்களான நீங்கள் உங்களுடைய உயிர்வாழும் ரூபத்தினை அறிந்திருப்பதுடன், இந்த வேளையில் உங்களுடைய பூஜிக்கத்தகுதி வாய்ந்த ரூபங்களையும் அறிந்திருக்கிறீர்கள். ஒருபுறம், உயிர்வாழும் ஆத்மாக்களான நீங்கள் இருக்கிறீர்கள். மறுபுறம், உங்களுடைய பூஜிக்கத்தகுதி வாய்ந்த ரூபங்களின் உயிரற்ற விக்ரிதங்கள் இருக்கின்றன. உங்களுடைய பூஜிக்கத்தகுதிவாய்ந்த ரூபங்களை நீங்கள் அறிவீர்கள், அல்லவா? நீங்கள் உங்களுடைய உயிரற்ற, பூஜிக்கத்தகுதிவாய்ந்த ரூபங்களிலும், உயிர்வாழும் ரூபங்களிலும் இருக்கிறீர்கள். இது அற்புதமான நாடகம் ஆகும்! உங்களுடைய இராச்சியத்தைப் பொறுத்தவரையில், உங்களிடமிருக்கும் இராச்சியம் தடைகளில் இருந்து விடுபட்டுள்ளது. கல்பம் முழுவதிலும், ஆத்மாக்களான உங்களிடம் மட்டுமே இத்தகைய ஆட்ட, அசைக்க முடியாத இராச்சியம் இருக்கும். பலர் அரசர்கள் ஆகுகிறார்கள். ஆனால், உலகச் சக்கரவர்த்திகளாகவும், உலகச் சக்கரவர்த்திகளின் இராஜ குடும்பத்தைச் சார்ந்தவர்களாகவும் இருக்கும் நீங்களே அனைவரிலும் அதிமேன்மையானவர்கள் ஆகுகிறீர்கள். எனவே, நீங்கள் இராச்சியத்திலும் அதியுயர்ந்தவர்கள். உங்களுடைய பூஜிக்கத்தகுதி வாய்ந்த ரூபங்களிலும் அதியுயர்ந்தவர்கள். இப்போது, சங்கமயுகத்தில், கடவுளால் உங்களுடைய ஆஸ்தியை வழங்கப்படும் உரிமையை நீங்கள் கொண்டிருக்கிறீர்கள். கடவுளின் சந்திப்பைக் கொண்டாடும் உரிமையை நீங்கள் கொண்டிருக்கிறீர்கள். கடவுளின் அன்பைப் பெறுவதற்கான உரிமையையும் நீங்கள் கொண்டிருக்கிறீர்கள். வேறு எவராவது கடவுளின் குடும்பத்தின் ஆத்மா ஆகினார்களா? நீங்கள் மட்டுமே அவ்வாறு ஆகினீர்கள், அப்படியல்லவா? நீங்கள் இவ்வாறு ஆகிவிட்டீர்களா அல்லது இன்னமும் அவ்வாறு ஆகவேண்டியுள்ளதா? நீங்கள் இப்போது இவ்வாறு ஆகியுள்ளீர்கள். நீங்கள் இப்போது உங்களுடைய ஆஸ்தியைக் கோரி, சம்பூரணமாகி, தந்தையுடன் வீடு திரும்ப இருக்கிறீர்கள். சங்கமயுகத்தின் சந்தோஷம், சங்கமயுகத்தின் பேறுகள், சங்கமயுகத்திற்குரிய காலம் மிகவும் அழகானவை, அப்படியல்லவா? அவை மிகவும் அழகானவை! உங்களுடைய இந்த சங்கமயுகக் காலம், உங்களுடைய ஆளுகின்ற காலத்தை விட அழகானதல்லவா? இது அழகானதா அல்லது நீங்கள் அங்கு விரைவாகச் செல்ல விரும்புகிறீர்களா? அவ்வாறாயின், எப்போது விநாசம் நிகழும் என்று நீங்கள் ஏன் பாபாவிடம் வினவுகிறீர்கள்? எப்போது விநாசம் நிகழும், என்ன நிகழும், நீங்கள் அந்த வேளையில் எங்கே இருப்பீர்கள் என்றெல்லாம் நீங்கள் இன்னமும் நினைக்கிறீர்கள். பாப்தாதா கூறுகிறார்: நீங்கள் எங்கே இருந்தாலும், தந்தையின் நினைவில் இருந்தால், நீங்கள் தந்தையுடன் இருப்பீர்கள். நீங்கள் உங்களுடைய பௌதீகமான ரூபத்திலோ அல்லது சூட்சுமமான ரூபத்திலோ தந்தையுடன் இருந்தாலும், உங்களுக்கு எதுவும் நிகழ மாட்டாது. சாகார் பாபாவின் காலத்தில் ஒரு கதை உங்களுக்குக் கூறப்பட்டுள்ளதல்லவா? குளையில் இருந்த பூனைக்குட்டிகளுக்கு என்ன நிகழ்ந்தது? அவை பாதுகாப்பாக இருந்தன, அப்படியல்லவா? அல்லது, அவை எரிந்து போயினவா? அவை அனைத்தும் பாதுகாப்பாக இருந்தன. எனவே, கடவுளின் குழந்தைகளான நீங்கள் அவருடன் இருக்கும்போது, பாதுகாப்பாக இருப்பீர்கள். உங்களுடைய புத்திகள் வேறு எதிலாவது ஈடுபட்டிருந்தால், நீங்கள் அதனால் பாதிக்கப்படுவீர்கள். நீங்கள் ஏதாவதொரு முறையில் ஆதிக்கத்திற்கு உள்ளாகுவீர்கள். எவ்வாறாயினும், நீங்கள் அவருடன் ஒன்றிணைந்திருக்கும்போது, உங்களால் ஒரு விநாடியேனும் தனித்திருக்க முடியாது. நீங்கள் பாதுகாப்பாகவே இருப்பீர்கள். சிலவேளைகளில், கர்மயோகம் அல்லது சேவை செய்யும்போது, நீங்கள் தனித்திருப்பதாக உணர்கிறீர்கள். 'நான் என்ன செய்வது? நான் தனித்திருக்கிறேன்! நான் நிறைய வேலை செய்ய வேண்டியிருக்கிறது!' என நீங்கள் விசனப்படுகிறீர்கள். நீங்கள் களைப்படைகிறீர்கள். எனவே, நீங்கள் ஏன் தந்தையை உங்களுடைய சகபாடி ஆக்கக்கூடாது? இரண்டு கரங்களைக் கொண்ட ஒருவரை உங்களுடைய சகபாடி ஆக்க நீங்கள் விரும்புகிறீர்கள். ஆயிரம் கரங்களைக் கொண்டவரை நீங்கள் ஏன் உங்களுடைய சகபாடி ஆக்கிக் கொள்ளக்கூடாது? யார் உங்களுக்கு அதிகளவில் ஒத்துழைப்பார்: ஆயிரம் கரங்களைக் கொண்டவரா அல்லது இரண்டு கரங்களைக் கொண்டவரா?

சங்கமயுகத்தின் பிரம்மா குமார்களும், பிரம்மா குமாரிகளும் தனித்திருக்க முடியாது. நீங்கள் சேவை செய்வதிலும், கர்மயோகம் செய்வதிலும் மும்முரம் ஆகுவதனால் பாபாவின் சகவாசத்தைப் பெற மறுந்து விடுகிறீர்கள். அதனால் களைப்படைகிறீர்கள். பின்னர், களைப்படைந்ததும், 'நான் இப்போது என்ன செய்வது?' என்று நீங்கள் கேட்கிறீர்கள். களைப்படையாதீர்கள்! நீங்கள் விழித்தெழும்போதும், எழுந்திருக்கும்போதும், செயல்களைச் செய்யும்போதும், சேவை செய்யும்போதும், தூங்கச் செல்லும்போதும் பாப்தாதா தனது சதா சகவாசத்தை வழங்குவதற்காக வந்திருக்கிறார். பாபா ஏன்

பரந்தாமத்தை விட்டு இங்கு வருகிறார்? தனது சகவாசத்தை உங்களுக்கு வழங்குவதற்காகவே அவர் வருகிறார். தந்தை பிரம்மா அவ்யக்த ஆகியது, ஒத்துழைப்பு வழங்குவதற்காகவும் ஆகும். சூட்சும ரூபத்தின் ஒத்துழைப்பின் வேகம், பௌதீகமான ரூபத்தின் வேகத்தை விட விரைவானது. இதனாலேயே, தந்தை பிரம்மா தனது இருப்பிடத்தை மாற்றினார். சிவபாபாவும், பிரம்மாபாபாவும் உங்களுக்குத் தங்களுடைய ஒத்துழைப்பை வழங்குவதற்காக எப்போதும் தயாராக இருக்கிறார்கள். நீங்கள் பாபாவை நினைத்ததும், அவரின் ஒத்துழைப்பை அனுபவம் செய்வீர்கள். எவ்வாறாயினும், நீங்கள் சதா சேவையை மட்டும், அதிகளவில் சேவையை நினைவு செய்தால், நீங்கள் தந்தையை ஒருபுறம் ஒதுக்கி வைத்து, அங்கிருந்து அனைத்தையும் பார்க்கச் செய்கிறீர்கள். எனவே, தந்தை ஒரு பற்றற்ற பார்வையாளராக அனைத்தையும் பார்த்து, எந்தளவிற்கு அனைத்தையும் உங்களால் செய்யக்கூடியதாக இருக்கிறது என்பதையும் பார்க்கிறார். எவ்வாறாயினும், நீங்கள் மீண்டும் இங்கேயே வரவேண்டியுள்ளது. எனவே, தந்தையின் சகவாசத்தைக் கைவிடாதீர்கள். உங்களுடைய உரிமையுடனும், உங்களுடைய அன்புமும் சூட்சுமமான இழையாலும் பாபாவை உங்களுடன் கட்டி வைத்துக் கொள்ளுங்கள். இந்த இழை சிறிது தளர்வடையும்போது, உங்களுடைய அன்பும் குறைந்து, உங்களுடைய உரிமைகளையும் உங்களுடைய விழிப்புணர்வில் இருந்து எடுத்து விடுகிறீர்கள். இதை இனிமேலும் செய்யாதீர்கள்! சர்வசக்திவான் தனது சகவாசத்தை உங்களுக்கு வழங்குகிறார். இத்தகையதொரு வாய்ப்பினை எஞ்சிய முழுக் கல்பத்திலும் நீங்கள் எப்போதாவது பெறுவீர்களா? நீங்கள் பெறமாட்டீர்கள், அப்படியல்லவா? எனவே, எந்தளவிற்கு உங்களால் தனித்து அனைத்தையும் செய்ய முடியும் என்பதை பாப்தாதா தொடர்ந்து பற்றற்ற பார்வையாளராக இருந்து அவதானிக்கிறார்.

எனவே, சங்கமயுகத்தின் உங்களுடைய சந்தோஷத்தையும், பாக்கியத்தையும் வெளிப்படுத்துங்கள். நீங்கள் மும்முரமாக இருப்பதனால், உங்களுடைய புத்தி வேறு எங்கேயாவது மும்முரமாகவும், உங்களுடைய அந்த விழிப்புணர்வு அமிழ்ந்தும் போய்விடுகின்றன. இதைக் கருத்தில் கொள்ளுங்கள்: நாள் முழுவதும் நீங்கள் தந்தையை நினைவு செய்தீர்களா அல்லது அவரை மறந்து விடுகிறீர்களா என உங்களிடம் கேட்கப்பட்டால், என்ன பதிலை நீங்கள் வழங்குவீர்கள்? இல்லை! நீங்கள் அவரை நினைவு செய்கிறீர்கள் என்று கூறுவதே சரியானதாகும். எவ்வாறாயினும், அவருடைய நினைவு உங்களுக்குள் மேலெழுந்து காணப்பட்டதா அல்லது அமிழ்ந்திருந்ததா? உங்களுடைய ஸ்திதி எவ்வாறு இருந்தது? உங்களுடைய ஸ்திதி மேலெழுந்த விழிப்புணர்வாக இருந்ததா அல்லது அமிழ்ந்து போன விழிப்புணர்வாக இருந்ததா? இரண்டிற்கும் இடையில் உள்ள வேறுபாடு என்ன? ஏன் உங்களுடைய நினைவு மேலெழுந்த வடிவில் இருக்கவில்லை? உங்களுடைய நினைவு மேலெழுந்த வடிவில் இருக்கும்போது, நீங்கள் பெறும் போதை, சக்தி, ஒத்துழைப்பு, வெற்றி என்பவையும் மிகவும் மகத்தானவையாக இருக்கின்றன. பாபாவை நினைவு செய்வதை நீங்கள் மறப்பதென்பது சாத்தியம் அல்ல. ஏனெனில் நீங்கள் அவருடன் கொண்டிருக்கும் உறவுமுறை இந்த ஒரு பிறவிக்குரியது அல்ல. சிவபாபா சத்தியயுகத்தில் உங்களுடன் இல்லாவிட்டாலும், உங்களுக்கு அதே உறவுமுறை அவருடன் இருக்கிறதல்லவா? எனவே, உங்களால் தந்தையை மறக்க முடியாது என்பது சரியானதே. ஆமாம், நீங்கள் சிலவேளைகளில் சில தடைகளின் ஆதிக்கத்திற்கு உட்பட்டு பாபாவை மறக்கிறீர்கள் என்பது உண்மையே. எவ்வாறாயினும், உங்களுடைய இயல்பான ரூபத்தில் நீங்கள் இருக்கும்போது, நீங்கள் பாபாவை மறப்பதில்லை. ஆனால் உங்களுடைய நினைவு அமிழ்ந்து போகின்றது. இதனாலேயே, நீங்கள் பாபாவின் சகவாசத்தை அமிழ்ந்த வடிவிலா அல்லது மேலெழுந்த வடிவிலா அனுபவம் செய்கிறீர்கள் என்பதை மீண்டும் மீண்டும் சோதித்துப் பாருங்கள் என்று பாப்தாதா உங்களுக்குக் கூறுகிறார். பாபாவிடம் உங்களுக்கு அன்பு இருக்கிறது. உங்களுடைய அன்பு முறியுமா? அது முறியாது, அப்படியல்லவா? எனவே, உங்களுடைய அன்பு முறிவடையாத அன்பாக இருப்பதனால், அந்த அன்பின் நன்மையைப் பெற்றுக் கொள்ளுங்கள். இந்த நன்மையை எவ்வாறு பெற்றுக் கொள்வது என்பதைக் கற்றுக் கொள்ளுங்கள்.

இந்த அன்பே உங்களைத் தந்தைக்குரியவர் ஆக்கியிருக்கிறது என்பதை பாப்தாதா பார்க்கிறார். இந்த அன்பே உங்களை மதுவனவாசிகள் ஆக்கியிருக்கிறது. உங்களுடைய சொந்த இடங்களில் நிலைமைகள் எவ்வாறிருந்தாலும், அங்கு எவ்வளவு முயற்சிகளை நீங்கள் செய்ய வேண்டியிருந்தாலும், நீங்கள் மதுவனத்திற்கு வந்துவிடுகிறீர்கள். கலியுகச் சூழ்நிலைகளால், பல குழந்தைகளுக்குப் பயணச்சீட்டை வாங்குவது மிகவும் கஷ்டமாக இருப்பதை பாப்தாதா அறிந்திருக்கிறார். அதைக் காண்கிறார். எவ்வாறாயினும், அவர்களின் அன்பு அவர்களை இங்கு வந்தடையச் செய்கிறது. இவ்வாறு நிகழ்கிறதல்லவா? பாபாவிடம் நீங்கள் கொண்டிருக்கும் அன்பால், நீங்கள் இங்கு வருகின்றீர்கள். ஆனால் அந்தச் சூழ்நிலைகள் நாளுக்கு நாள் தொடர்ந்து அதிகரிக்கின்றன. பிரபுவானவர் நேர்மையான இதயத்தால் களிப்படைகிறார். ஆனால் நீங்களும் ஏதாவது ஓரிடத்தில் இருந்து ஏதாவது ஒரு ரூபத்தில் பௌதீகமான ஒத்துழைப்பைப் பெறுகிறீர்கள். நீங்கள் இரட்டை வெளிநாட்டவர்களாகவோ அல்லது பாரதவாசிகளாகவோ இருந்தாலென்ன, தந்தையிடம் நீங்கள் கொண்டிருக்கும் அன்பானது, எந்தவிதமான சூழ்நிலைகள் என்ற தடைகளையும் உங்களைத் தாண்டச் செய்கிறது. இவ்வாறு நிகழ்கிறதல்லவா? உங்களுடைய சொந்த நிலையங்களில் இவ்வாறான குழந்தைகளை உங்களால் காண முடியும். அடுத்த வருடம் தங்களால் இங்கு வரமுடியுமோ முடியாதோ என்ற எண்ணத்துடனேயே அவர்கள் இங்கிருந்து திரும்பிச் செல்கிறார்கள். எவ்வாறாயினும், அவர்கள் இங்கு வந்துவிடுகிறார்கள். இது அவர்களின் அன்பின் அத்தாட்சி ஆகும். அச்சா.

இன்று, நீங்கள் ஹோலியைக் கொண்டாடினீர்கள். நீங்கள் ஹோலியைக் கொண்டாடினீர்களா? ஹோலியைக் கொண்டாடும் புனித அன்னங்களை பாப்தாதா பார்க்கிறார். குழந்தைகளான உங்கள் அனைவருக்கும் 'புனிதமானவர்கள்' என்ற அதே பட்டம் வழங்கப்பட்டுள்ளது. துவாபர யுகத்தில் இருந்து, எந்தவொரு புண்ணியாத்மாவும் அல்லது மகாத்மாவும் அனைவரையும் புனிதமானவர்கள் ஆக்கவில்லை. அவர்கள் தாங்கள் புனிதமானவர்கள் ஆகினார்கள். ஆனால் அவர்களால் தமது சீடர்களை அல்லது தமது சகபாடிகளைப் புனிதமானவர்கள் அல்லது தூய்மையானவர்களாக மாற்ற முடியவில்லை. ஆனால் இங்கு, உங்களுடைய பிராமண வாழ்க்கையின் அத்திவாரமே தூய்மை ஆகும். உங்களுடைய கல்வியின் அத்திவாரம் என்ன? புனிதமானவர் ஆகுங்கள், யோகி ஆகுங்கள்! என்பதே உங்களுடைய சுலோகன் ஆகும். உங்களிடம் இந்த சுலோகன் இருக்கிறதல்லவா? தூய்மையே உங்களுடைய மகத்துவம் ஆகும். தூய்மையே உங்களுடைய யோகி வாழ்க்கையின் அடிப்படை ஆகும். குழந்தைகளே, தொடர்ந்து முன்னேறும்போது, சிலவேளைகளில் உங்களுடைய மனதில் ஏதாவது தூய்மையின்மை தோன்றினால், மற்றவர்களைப் பற்றிய வீணான அல்லது எதிர்மறையான எண்ணங்களைக் கொண்டிருந்தால், அப்போது எவ்வளவுதான் சக்திவாய்ந்த யோகத்தைச் செய்வதற்கு நீங்கள் முயற்சி செய்தாலும், உங்களால் அவ்வாறு செய்ய முடியாதிருக்கும். உங்களுடைய எண்ணங்களில் தூய்மையின்மையின் சிறிதளவு சுவடேனும் காணப்படுமாயின், ஒரே நேரத்தில் இரவும் பகலும் எவ்வாறு இருக்கமுடியாதோ, அவ்வாறு, தூய்மையின்மையின் சுவட்டினால், உங்களால் தூய்மையான தந்தையை, அவர் எத்தகையவரோ, என்ன செய்கிறாரோ அவ்வாறே நினைவு செய்ய முடியாதிருக்கும். இதனாலேயே, பாப்தாதா மீண்டும் மீண்டும் உங்களுடைய கவனத்தைத் தற்போது தூய்மையிடம் திருப்புகிறார். சிறிது காலத்திற்கு முன்னர், பாபா செயலாளரில் தூய்மைக்காக மட்டும் உங்களுக்கு சமீக்கை செய்தார். எவ்வாறாயினும், இப்போது காலத்தின் நிறைவு நெருங்கி வருவதனால், உங்களுடைய எண்ணங்களில் ஏற்படும் தூய்மையின்மையின் சிறிதளவு சுவடேனும் உங்களை ஏமாற்றி விடும். எனவே, தூய்மை முற்றுமுழுதாக அனைத்திலும் அத்தியாவசியமானதாகும். உங்களுடைய எண்ணங்களிலும், வார்த்தைகளிலும், செயல்களிலும், தொடர்புகளிலும், உறவுமுறைகளிலும் தூய்மை அவசியம். உங்களுடைய மனதில் இருப்பதை உங்களால் பார்க்க முடியாததால், இதில் உங்களுடைய மனம் பின்தங்கக்கூடாது. உங்களுடைய மனம் உங்களை அதிகளவில் ஏமாற்றும். பிராமண வாழ்க்கையின் உள்ளக ஆஸ்தியானது, சதா சந்தோஷத்தினதும், அமைதியினதும் சொருபமாக இருப்பதுடன், உங்களுடைய மனம் திருப்தியை அனுபவம் செய்வதாகும். அதை அனுபவம் செய்வதற்கு, உங்களுக்குத் தூய்மையான மனம் அவசியமாகும். புற வசதிகளாலோ அல்லது சேவையாலோ உங்களை சந்தோஷப்படுத்துதல் உங்களையே ஏமாற்றிக் கொள்வதாகும்.

சிலவேளைகளில் சில குழந்தைகள் இதனால் தங்களையே ஏமாற்றிக் கொள்வதை பாப்தாதா பார்க்கிறார். தங்களை மிகவும் நல்லவர்களாகவும், சந்தோஷமானவர்களாகவும் கருதி, அவர்கள் தொடர்ந்து தங்களையே ஏமாற்றிக் கொள்கிறார்கள். இதுவும் ஆழமான இரகசியம் ஆகும். பாபாவே அருள்பவர் ஆவார். நீங்கள் அருள்பவரின் குழந்தைகள் ஆவீர்கள். சிலவேளைகளில், உங்களுடைய சேவை யுக்தியுத்தாக இருப்பதில்லை. அது கலப்படமானதாகி விடுகிறது. அவற்றில் சிலது நினைவுடன் செய்யப்படுகின்றன. சிலது உங்களுடைய புற வசதிகளையும், சந்தோஷத்தையும் அடிப்படையாகக் கொண்டு நிறைவேற்றப்படுகின்றன. அது உங்களுடைய இதயத்தில் இருந்து வருவதில்லை. ஆனால் புத்திபூர்வமாகவே செய்யப்படுகின்றது. பின்னர், தந்தை அருள்பவராக இருப்பதனால், நீங்களும் உங்களுடைய சேவையின் நடைமுறைப் பலனைப் பெறுகிறீர்கள். நீங்கள் சந்தோஷம் அடைந்து, உங்களுடைய சேவை மிகவும் நன்றாக இருப்பதனால், அதன் பலனை நீங்கள் பெற்றுள்ளதாக நினைக்கிறீர்கள். எவ்வாறாயினும், உங்களுடைய மனதிலே திருப்தி ஏற்படுவதுமில்லை. ஆத்மாக்களான உங்களால் சக்திவாய்ந்த யோகியுத்த நினைவையும் அனுபவம் செய்ய முடிவதில்லை. உங்களுக்கு இந்த அனுபவம் கிடைக்காமல் போகிறது. நீங்கள் எதையும் பெறாமல் விடுகிறீர்கள் என்றில்லை. நீங்கள் நிச்சயமாக எதையாவது பெறுகிறீர்கள். ஆனால் உங்களால் எதையும் சேமிக்க முடியாமல் போகிறது. நீங்கள் சம்பாதிப்பதை உண்டு முடித்து விடுகிறீர்கள்! இதனாலேயே, நீங்கள் இதில் கவனம் செலுத்த வேண்டும். நீங்கள் மிக நன்றாகச் சேவை செய்வதனால், அதற்கான மிக நல்ல பலனைப் பெறுகிறீர்கள். எவ்வாறாயினும், நீங்கள் வெறுமனே அனைத்தையும் உண்டு முடித்துவிட்டால், எதைச் சேமிப்பீர்கள்? நீங்கள் மிக நன்றாக நல்ல சேவையைச் செய்து, நல்ல பெறுபேற்றைப் பெறுகிறீர்கள். ஆனால் நீங்கள் செய்யும் சேவைக்கு எந்தவிதமான பலனையும் சேமிப்பதில்லை. உங்களுடைய எண்ணங்களிலும், வார்த்தைகளிலும், செயல்களிலும் தூய்மையைக் கொண்டிருப்பதே, பலனைச் சேமிப்பதற்கான வழிமுறையாகும். உங்களுடைய அத்திவாரம் தூய்மை ஆகும். சேவையிலும் அத்திவாரம் தூய்மையே ஆகும் : சுத்தமாகவும், தெளிவாகவும் இருங்கள். வேறு எந்த நோக்கங்களும் இல்லாதிருக்கட்டும். உங்களுடைய நோக்கங்களிலும் உணர்வுகளிலும் தூய்மை இருக்க வேண்டும். 'ஹோலி' என்றால் தூய்மை என்றும், தூய்மையற்றவை அனைத்தையும் எரித்தல் என்றும் அர்த்தமாகும். இதனாலேயே, ஹோலியின்போது, மக்கள் முதலில் எரித்துப் பின்னரே கொண்டாடுகிறார்கள். உலகிலுள்ள மக்கள் சந்திக்கும்போது, ஒருவரையொருவர் ஆரத்தமுவிக்க கொள்கிறார்கள். ஆனால், இங்கு உங்களுடைய சம்ஸ்காரங்களை ஒத்திசைக்கும் புண்ணிய சந்திப்பு இடம்பெறுகிறது. எனவே, இந்த முறையில் நீங்கள் ஹோலியைக் கொண்டாடினீர்களா? அல்லது, வெறுமனே நடனமாடி, பன்னிரைத் தெளித்தீர்களா? அது நல்லது! நீங்கள் விரும்பிய அளவிற்குக் கொண்டாடலாம். நீங்கள் விரும்பிய அளவிற்குப் பன்னிர் தெளிப்பதைப் பார்த்து பாப்தாதா மகிழ்ச்சி அடைகிறார். நீங்கள் நடனமும் ஆடலாம். ஆனால் சதா

நடனம் ஆடுங்கள். வெறுமனே ஐந்து தொடக்கம் பத்து நிமிடங்களுக்கு மட்டும் ஆடாதீர்கள். ஒருவருக்கொருவர் நற்குணங்களின் அதிர்வலைகளைப் பரப்புவதே பன்னிரைத் தெளித்தல் ஆகும். எரிப்பதைப் பொறுத்தவரையில், நீங்கள் எதை எரிக்க வேண்டும் என்பதை நீங்கள் அறிவீர்கள். இப்போதும் நீங்கள் தொடர்ந்து அதை எரிக்கிறீர்கள். ஒவ்வொரு வருடமும், உங்களுக்குத் திடசங்கற்பம் இருக்கிறது என்பதைக் கூறுவதற்காக நீங்கள் உங்களுடைய கரங்களை உயர்த்துகிறீர்கள். குறைந்தபட்சம் நீங்கள் தைரியமாக இருப்பதைப் பார்த்து பாப்தாதா களிப்படைகிறார். எனவே, உங்களுடைய தைரியத்திற்காக பாப்தாதா உங்களைப் பாராட்டுகிறார். தைரியசாலியாக இருத்தல் முதலாவது அடியாகும். ஆனால் பாப்தாதாவின் தூய ஆசை என்ன? திகதியைப் பார்க்காதீர்கள். அது 2000 இலா, 2001 இலா அல்லது 2005 இலா இடம்பெறப் போகிறது என்று நினைக்காதீர்கள். நல்லது, நீங்கள் எப்போதும் தயாராக இல்லாதிருக்கலாம். பாப்தாதா உங்களுக்கு இதற்கு அனுமதி வழங்குகிறார். ஆனால், உங்களுக்கு இந்த சம்ஸ்காரங்கள் நீண்ட காலத்திற்குத் தேவை என்பதை நினைவில் வைத்திருங்கள். உங்களுக்கு அது தேவை அல்லவா? நீங்கள் இதைப் பற்றிப் பேசும்போது, நீண்ட காலத்திற்கு நீங்கள் செய்யும் முயற்சியானது, நீண்ட காலத்திற்கு இராச்சிய உரிமையைப் பெறச் செய்யும் என்று கூறுகிறீர்கள். அவசியமான வேளையில் மட்டும் நீங்கள் திடசங்கற்பத்தைக் கொண்டிருந்தால், அது நீண்ட காலத்திற்கு நீடிக்குமா அல்லது தற்காலிகமான காலப்பகுதிக்கு மட்டும் இருக்குமா? அதை எந்த நிரலில் வகைப்படுத்துவீர்கள்? அது தற்காலிகமான காலப்பகுதியாகவே இருக்கும். தந்தை அழியாதவர். ஆனால் அவரிடமிருந்து நீங்கள் என்ன ஆஸ்தியைக் கோருகிறீர்கள்? தற்காலிகமான காலத்திற்குரியதையா! அதை நீங்கள் விரும்புகிறீர்களா? நீங்கள் அதை விரும்பமாட்டீர்கள், அப்படியல்லவா? எனவே, நீண்ட காலத்திற்குரிய பயிற்சி உங்களுக்கு அவசியம். அது எவ்வளவு காலம் என்பதையிட்டுக் கவலைப்படாதீர்கள். நீண்ட காலத்திற்கு நீங்கள் இதைப் பயிற்சி செய்யும் அளவிற்கு, இறுதியில் குறைந்தளவே ஏமாற்றப்படுவீர்கள். நீங்கள் இதை நீண்ட காலத்திற்குப் பயிற்சி செய்யாவிடின், தற்போதைய சந்தோஷமும் உங்களுக்கு இல்லாமல் போய்விடும். நீண்ட காலத்திற்குரிய மேன்மையான ஸ்திதியும் இல்லாமல் போய்விடும். எனவே, நீங்கள் என்ன செய்ய வேண்டும்? நீண்ட காலத்திற்குப் பயிற்சி செய்யுங்கள்! நீங்கள் ஒரு திகதிக்காகக் காத்திருந்தால், காத்திருப்பதை நிறுத்திவிட்டு, ஆயத்தப்படுத்துவதை ஆரம்பியுங்கள்! நீண்ட காலத்திற்கு உங்களை ஆயத்தப்படுத்திக் கொள்ளுங்கள்! நீங்கள் அந்தத் திகதியைக் கொண்டு வரவேண்டும். இப்போதும் காலம் என்றும் தயாரான நிலையில் உள்ளது. நாளையேனும் தான் விரும்பியதை அதனால் செய்ய முடியும். எவ்வாறாயினும், காலம் உங்களுக்காகக் காத்திருக்கிறது. நீங்கள் சம்பூரணமாகியதும், காலத்தின் திரைகள் திறக்கும். காலம் உங்களுக்காக மட்டுமே காத்திருக்கிறது. இராச்சியத்திற்கான உரிமையைக் கொண்டவர்கள் தயாராக இருக்கிறீர்கள், அப்படியல்லவா? சிம்மாசனத்தில் அமர்வதற்கு ஆளில்லாமல் போகக்கூடாதல்லவா? சிம்மாசனத்தில் அமர்ந்திருக்கும் உலகச்சக்கரவர்த்தியால் தனித்து என்ன செய்ய முடியும்? அது சரியாகத் தோன்றுமா? அவருக்குத் தனது இராஜ குடும்பமும் பிரஜைகளும் தேவைப்படுவார்கள். உலகச் சக்கரவர்த்தியால் தனித்து சிம்மாசனத்தில் அமர்ந்திருக்க முடியாது. தனது இராஜ குடும்பம் எங்கே என அவர் நினைப்பார். இதனாலேயே, குழந்தைகளான உங்கள் அனைவருக்காகவும் பாப்தாதாவிற்கு ஒரு தூய்மையான ஆசை இருக்கிறது. பழையவர்களோ அல்லது புதியவர்களோ, உங்களை பிரம்மாகுமார்கள் என்றும் பிரம்மாகுமாரிகள் என்றும் அழைப்பவர்கள், நீங்கள் மதுவனவாசிகளாக இருந்தாலென்ன, பாரதவாசிகளாகவோ அல்லது வெளிநாட்டவர்களாகவோ இருந்தாலென்ன, குழந்தைகளான நீங்கள் ஒவ்வொருவரும் இதை நீண்ட காலத்திற்குப் பயிற்சி செய்தல் அவசியமாகும். அதன் மூலம் சிறியதொரு காலத்திற்கு அன்றி, நீண்ட காலத்திற்கு உங்களுடைய இராச்சியத்திற்கான உரிமையை உங்களால் கோர முடியும். நீங்கள் இதை விரும்புகிறீர்களா? நீங்கள் ஒரு கரத்தினால் கைதட்டலாம். பின்னால் அமர்ந்திருப்பவர்கள் மிகுந்த புத்திசாலிகள். அவர்கள் கவனத்துடன் செவிமடுக்கிறார்கள். பின்னால் அமர்ந்திருப்பவர்களை பாப்தாதாவால் தனக்கு முன்னால் அமர்ந்திருப்பவர்களைப் போன்று தெளிவாகப் பார்க்க முடிகிறது. முன்னால் அமர்ந்திருப்பவர்கள் முன்னாலேயே அமர்ந்திருக்கிறார்கள். (சிலர் தியான மண்டபத்தில் அமர்ந்திருந்தும் முரளியைச் செவிமடுத்துக் கொண்டிருக்கிறார்கள்) கீழே அமர்ந்திருப்பவர்கள் பாப்தாதாவின் தலைக்கிரீடம் ஆவார்கள். அவர்களும் கைதட்டுகிறார்கள். கீழே அமர்ந்திருப்பவர்கள், தமது தியாகத்திற்கான பாக்கியத்தைப் பெறுவார்கள். நீங்கள் தனிப்பட்ட முறையில் பாபாவிற்கு முன்னால் அமர்ந்திருக்கும் பாக்கியத்தைப் பெற்றிருக்கிறீர்கள். ஆனால் அவர்கள் தமது தியாகத்திற்கான பாக்கியத்தைச் சேமிக்கிறார்கள். அச்சா. பாப்தாதா கொண்டிருக்கும் ஒரேயொரு ஆசையை நீங்கள் அனைவரும் செவிமடுத்தீர்களா? நீங்கள் அதை விரும்புகிறீர்களா? எனவே, அடுத்த வருடம் பாபா எதைக் காண்பார்? இதேபோன்று அடுத்த வருடமும் உங்களுடைய கரங்களை உயர்த்துவதையா? நீங்கள் உங்கள் கரங்களை உயர்த்தலாம். உங்களுடைய இரண்டு கரங்களையும் உயர்த்தலாம். ஆனால் உங்களுடைய மனதின் கரத்தையும் நீங்கள் உயர்த்த வேண்டும். எல்லா வேளைக்கும் உங்களுடைய திடசங்கற்பம் என்ற கரத்தை உயர்த்துங்கள்.

பாப்தாதா ஒவ்வொருவரின் நெற்றிகளிலும் சம்பூரணமான தூய்மை இரத்தினம் ஜோலிப்பதைப் பார்க்க விரும்புகிறார். அவர் உங்களுடைய கண்களில் தூய்மை பிரகாசிப்பதைக் காண விரும்புகிறார். ஆன்மீகப் பிரகாசத்துடன் உங்கள் இரு கண்களின் நட்சத்திரங்களும் பிரகாசிப்பதைக் காண விரும்புகிறார். உங்களுடைய விலைமதிப்பற்ற வார்த்தைகளில், இனிமையையும், சிறப்பியல்பையும் கேட்க விரும்புகிறார். உங்களுடைய செயல்களில், சதா திருப்தியையும், பணிவையும் காண விரும்புகிறார். உங்களுடைய உணர்வுகளில் சதா நல்லாசிகள் இருக்கட்டும். உங்களுடைய நோக்கங்களில் சதா சகோதரத்துவ

மனப்பாங்கு இருக்கட்டும். உங்களுடைய தலையைச் சுற்றி சதா தேவதையின் ஒளிவட்டம் தென்பட்டும். இதைப் பார்க்கக்கூடியதாக இருத்தல் என்றால் அதை அனுபவம் செய்வதாகும். இத்தகைய அலங்கரிக்கப்பட்ட ரூபங்களாக பாப்தாதா உங்களைக் காண விரும்புகிறார். இத்தகைய ரூபங்கள் மட்டுமே அதிமேன்மையான, பூஜிக்கத்தகுதிவாய்ந்த ஆத்மாக்களாக இருப்பார்கள். அவர்கள் உங்களுடைய உயிரற்ற விக்ரகங்களை உருவாக்குவார்கள். ஆனால், தந்தையோ நீங்கள் உங்களுடைய உயிர்வாழும் ரூபங்களில் இவ்வாறு ஆகுவதைக் காண விரும்புகிறார். அச்சா.

எங்கும் உள்ள குழந்தைகள் அனைவருக்கும், சதா தந்தையுடன் இருக்கும் நெருக்கமான, சதா சகபாடிகளுக்கும், நீண்ட காலத்திற்கு முயற்சி செய்து, சங்கமயுகத்திற்கான தமது உரிமைகளையும், நீண்ட காலத்திற்கு எதிர்கால இராச்சியத்திற்கான உரிமையையும் கோரிக் கொள்பவர்களுக்கும், சதா தங்களை நற்குணங்களாலும், சக்திகளாலும் அலங்கரித்து வைத்திருக்கும் அதிகபட்ச விவேகமான ஆத்மாக்களுக்கும், தந்தையின் நம்பிக்கை தீபங்களாக இருக்கும் ஆத்மாக்களுக்கும், சதா அதிபுனிதமான, அதியுயர்ந்த ஸ்திதியில் ஸ்திரமாக இருப்பவர்களுக்கும், தந்தைக்குச் சமமான அதிகபட்ச அன்பான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

ஆசீர்வாதம்: நீங்கள் சம்பூரணமாகப் பற்றை வென்றவராகி, கர்மகணக்குகளின் வடிவில் வருகின்ற இக்கட்டான சூழ்நிலைகளின் எந்தவிதமான ஈர்ப்புகளையும் முடிப்பவர் ஆகுவீர்களாக. இப்போது வரைக்கும், சடப்பொருளால் உருவாக்கப்படும் இக்கட்டான சூழ்நிலைகள் உங்களைக் குறிப்பிட்ட அளவிற்குப் பாதித்திருக்கிறது. சரீரத்தின் எஞ்சிய கர்மக் கணக்குகளும், எஞ்சிய கர்ம வேதனையின் ரூபத்தில் வரும் சூழ்நிலைகளும் உங்களை அதிகளவில் ஈர்க்கின்றன. இந்த ஈர்ப்பும் முடிவடையும்போது, நீங்கள் சம்பூரணமாகப் பற்றை வென்றவர் என்று அழைக்கப்படுவீர்கள். சரீர உலகின் சரீரமும், சூழ்நிலைகளும் உங்களுடைய ஸ்திதியை சிறிதளவேனும் அசைக்கக்கூடாது. இதுவே சம்பூரணமான ஸ்திதி ஆகும். நீங்கள் இத்தகைய ஸ்திதியை அடையும்போது, உங்களால் இலகுவாக ஒரு விநாடியில் மாஸ்ரர் சர்வசக்திவான் என்ற ஸ்திதியில் ஸ்திரமடைய முடியும்.

சுலோகம்: தாய்மைக்கான சத்தியமே, சத்திய நாராயணனின் அதி மேன்மையான சத்தியமாகும். இதில் அதீந்திரிய சுகம் அடங்கியுள்ளது.

ஓம் சாந்தி